



అదృష్ట దేవత

మునిపల్లె రాజు



పగలంతా ప్రతీక్షణ
 మూడు దినాలుగా నిరీక్షణ
 ఒక్క మనీ ఆర్డరు కోసం.
 కాని పోస్టు మనిషి పొలకువ లేదు.
 ఒక మానవుడి ఆకలి తీరలేదు.

అయినా కాలం ఆగిపోలేదు, వాయువు స్థంభించలేదు, లోక ప్రవృత్తులకు ఆటంకం కలగలేదు. కాలవ ఒడ్డున మురికివాడ శవ యాత్ర దప్పుల మధ్య సాగిపోతూనే ఉన్నది. ఆంజనేయస్వామి గుడి మంటపం మీది పెళ్లి సందడి వినవస్తూనే ఉన్నది. వీధిలో కుక్కలు అదిలించినా మొరుగుతూనే ఉన్నాయి. పక్క వాటా వరండాలోకి దూసుకువచ్చిన రామ చిలుక తన పంజరంలోకి మామూలుగానే జొరబడుతున్నది. అయితే ఆ శబ్ద తరంగా లేవీ అతని చెవులకు సోకటం లేదు. అతను స్వగతాల మధ్య విహరిస్తున్నాడు. అవన్నీ స్వకల్పితఘాతాలు. అతను పరాగతాల్లో



ఊగిపోతున్నాడు. అవన్నీ పరాభవాగ్ని కీలలు.

ఈ లోకంలో మానవుడి జీవిత గమనాన్ని అరాచకం చేయగల శక్తిని ఈ డబ్బుకు ఎవరిచ్చారో తెలియక, భద్రతకూ అభద్రతకూ మధ్య అదృశ్య రేఖను క్షణంలో నిర్ణాక్షిణ్యంగా చెరిపివేయగల రాక్షస ప్రవృత్తి దానికి ఏ ఖగోళం నుండి లభిస్తున్నదో గ్రహించలేక, తన కంత తాత్వికాభినివేశం లేక, ఎవరినీ ఎన్నడూ అప్పుకోసం అర్పించే నేర్పు లేక, ఇప్పటికే మూడుపార్లు తప్పి నెల రోజుల్లో మళ్ళీ రానున్న పరీక్షల భూత భయాన్ని ఎదుర్కోలేక, తన స్వగతాల బరువుతో కదలనంటున్న కాల రథాన్ని కదిలించే మనోబలం లేక, పట్టణ వీధుల్లో ప్రోది చేసుకున్న వివిధ విషాదాల ప్రతి శ్రుతుల్ని పారద్రోలుకోలేక, చలనం లేని వెలుగు నివ్వని ఒంటరి దీపస్థంభంలాగా దిగులుతో ముసురుకొస్తున్న చీకటి సంధ్యను తిలకిస్తూ, ఎన్నాళ్లనుండో వెల్ల కోసం వేసారుతూ ఊడలమర్రి వలె దృగ్గోచర మవుతున్న తన గది గోడల మధ్య -తన కిష్టమైన పాటను నెమరువేసుకుంటున్నాడు మురళి. భయం భయం బ్రతుకు భయం. భయం బ్రతుకు భయం భయం. స్విటెస్ట్ సాంగ్స్ ఆర్ దోజ్ ఆఫ్ శాడిస్ థాట్స్. తన కెన్ని గేయాలు వచ్చో -సంఖ్యా రూపంలో వాటి నెప్పుడూ బంధించలేదు. అటునుండి ఇటూ, ఇటునుండి అటూ. స్వగతాల్లో మునక. పరాగతాల్లో తేలుడు. ఎప్పటికీ జాబు రాని ప్రశ్నలు.

తనకు డబ్బు పంపవలసిన అన్న -తన సహోదరుడు కాడు -సవతి అన్న. తను జాబు

రాసిన లక్ష్యయ్య -తన ఎకరా పొలం కౌలుదారుకు ఎన్ని సమస్యలో, మరెన్ని కుబుద్దులో. పూటకూళ్ల ఇంటి యజమాని గూని లక్ష్మీ నారాయణ మధ్యాహ్నం అంతమంది ముందు అన్న మాటలు -“ప్రతి నెలా ఇట్లా అయితే ఎట్లానయ్యా? నే నేమన్నా లక్షాధికారినా? నెలకు నెలలు బాకీలు పెడుంటే నాకు నడుస్తుందా? చెప్పండి మీరే!”

ఆ విసుగుకు తను భోజనం చేయకుండా నిరసనగా వెనుదిరిగి వచ్చాడు. మరుక్షణమే ఆ గూని బ్రాహ్మడు -బాబూ ... బాబూ ... అని వెనకనుంచి పిలుస్తున్నా వినిపించుకోలేదు. ఎన్నటికీ పూర్తిగాని బతుకు పుస్తకం ఇది. ఈ పుస్తకపు పుటల్లో అదృష్ట దేవత పాద ముద్ర సాక్షాత్కరించవు.

ఒంటరితనంలోనే తన కొక యోగ విద్య అభ్యంది. ఆ విద్యతో తను పరకాయ ప్రవేశం చేయగలడు. ఏదో ఒకనొక నిశ్శబ్ద రహస్య మందిర ద్వారంలోకి ప్రవేశించగలడు. తనకు మూడు పేర్లు -మురళి ఉరఫ్ వేణు ఎలియాస్ కృష్ణుడు. తనవద్ద మూడు పిల్లంగ్రోవులు. మూడు వేణువులు, మూడు వంశీ నినాదాలు. ఎట్టి క్షేత్రంలోనైనా, ఎంతటి ఆత్మ శోకంలోనైనా -ఘాట్, పూట్, పూట్. తన తల్లి దీవించి ఇచ్చిన వరం. చిక్కనవుతున్న చీకటినుంచి, మందగించబోతున్న ఆకలి నుండి, ప్రారబ్ధ విచారాల నుండి, వెన్నాడే ఆత్మ జీవ విషాదాల నుంచీ ఆనందం పురి గొల్పినట్లు, ఆక్రందన మేల్కొల్పినట్లు, భయ నివారణ ప్రార్థనా శ్లోకం ఆశువుగా స్ఫురించినట్లు, ప్రాణ శంఖం పూరించినట్లు ఈ లోకం మీద ఒక

తిరస్కార తీర్మానం పారవేసి, తన దుఃఖాన్నే వేణువుగా మలిచి -ఒక అనురాగ పంజరంలోకి ప్రవేశించగలడు. ఆ వేణునాదం -ఒక ఆంతరంగిక కవితా స్పృహలాగా ఆవేశించి, తన నాడీ మండలంలో తెలియరాని మార్పులు తెచ్చి అంతః ప్రవంతిగా రసస్ఫోరకమై, తను దర్పించిన ఏకాంత రహస్య మందిరంలో వేదనా ప్రవంతిగా ప్రవహించటం -అతనికి నూతన అనుభూతి కాదు. ఇప్పుడూ అంతే!

ఎద నుండి పాట ఎగతన్నుకు వస్తున్నది. రాగమాలిక అల్లికలు ఉక్కిరిబిక్కిరి చేస్తున్నవి. కాని వెండి పొన్ను పిల్లంగ్రోవిని చీకటిలో స్పృశించలేకపోయాడు. లేచి గుడ్డి లైటునూ, పెద్ద లైటునూ వేశాడు. ఏ పుస్తకాల పొరల్లో బందీగా చిక్కుకున్నదో. భక్తి భాగీరథిని అమ్మ పాటల నుండి ప్రవహింపజేసిన వేణువు. మరణ శయ్య మీద అమ్మ అశృజలతప్తమై ఆశీస్సులతో తన చేతి కందిన తుది బహమానం ఆ వంశీ. ఆమె మరణ దృశ్యం!! గతంలోకి పోలేడు, మళ్ళీ ఆ గరళాన్ని మింగలేడు.

ఎదురుగా బల్లమీద -నెల క్రితం వెంకటాద్రిగా రింటి నుండి యాదృచ్ఛికంగా తెచ్చిన పుస్తకం. పిలవని అతిథిగా ఏతెంచింది. ఎమిల్ డర్క్ హీం రచించిన విశ్లేషణ గ్రంథం -“ఆత్మ హత్యలు : ఒక విస్తృత సామాజిక పరిశీలన”.

ఆ రోజూ ఇదే పరిస్థితి. బితకుబితుకుమంటూ అప్పుకోసం వెళ్లాడు. వెంకటాద్రి గారు ఇంట్లోనే ఉన్నారు - “రావయ్యా, మురళీ! ఏమిటి విశేషం? సైకిల్ బెల్ గూడా విబడలేదే?”


తను సైకిల్ని ఎప్పుడో అమ్ముకున్నానని, ఇప్పుడైతే అశ్రునొక మీద తేలి వచ్చానని చెప్పగలడా?

“మంచి సమయంలో వచ్చావ్! మా ఆవిడ జీడిపప్పు వేసి ఉప్పా చేసింది. సాయిబాబాలాగా గురువారంనాడు వచ్చేశావ్. చాలా సంతోషిస్తుంది.”

పల్లెం నిండుగా వేడివేడి గోధుమ ఉప్పా -నేతిలో తేలుతున్నట్లు. అధరువుగా అల్లం పచ్చడి, నిమ్మకాయ బద్దా. పక్కనే -గ్లాసెడు చిక్కని తియ్యని మజ్జిగ.

తను -అప్పు ప్రస్తావన మరచిపోయాడు.

ఎదురుగా గోడకు తగిలించి సాయిబాబా ఏకాదశ సూక్తులు. నిజంగానా ? ఈ లోకపు సంక్లిష్ట సమస్యలకు ఈ బాబా సంపూర్ణ సమాధాన మవుతాడని అతడేత్రాత, హర్ష, కర్ష, అభయదాత అని -ఇన్నన్ని సైన్సు పుస్తకాల్ని నిత్య పఠనం చేస్తూనే, ఈ వెంకటాద్రిగారు నమ్ముతున్నారా? ఏ విషయానైనా ఒక్క చిరునవ్వుతో సాయిలీల అని తేలిగ్గా విశ్వసించే నిత్యతృపుడు నిర్దిష్ట డాయన -అమాయకుడా? అమలిన





భక్తుడా? తన కెన్నడూ ఈ లీలతో పరిచయం లేదా? ఎందుకు లేదు?

తన సుప్తచేతనంలో భద్రంగా ఉన్న పేటిక మూత తెరిస్తే చాలు. పూజలో కూచొన్న అమ్మ, తలార స్నానం చేసి వచ్చిన అమ్మ, బాల కృష్ణుడి పాకులాడే విగ్రహ సుందర చైతన్యం ముందు - అమ్మ, మంత్ర

తుల్యమైన మౌక్తిక దండంలాగా అమ్మ చేతిలో వేణువు, మార్గవంగా శబ్ద బ్రహ్మ స్తుతితో ప్రారంభమై, నాట్య మాడుతున్న నాదనర్తకి విన్యాసాలతో రాధేశ్యాముడి భజనలు, అష్టపదులు విన్నాడు. ఇద్దరే శ్రోతలు. తనూ, ఆ బాలగోపాలుడు. పాటతోనే అమ్మ తూలిపోయేది. కూలిపోయేది. విగ్రహం ఎదుట ఉన్న వెండి గిన్నెలో నిండు వెన్నెల ముద్దలాంటి వెన్నముద్ద మాయమై, అట్టడుగున ఒక బాలుడి చేతి కొన వేళ్ల ముద్రలు. "అమ్మా, అమ్మా... వెన్నముద్ద...? అవును, నాన్నా - కృష్ణుడు మన మొర విన్నాడు."

వెళ్లేందుకు ఉద్యుక్తుడై లేచి నిలబడ్డాడు. కన్నీళ్లను అదిమి పెట్టి, అమృతం వంటి చల్ల తాగిన పిమ్మట గూడా శారీరక ఉష్ణోగ్రత తన అస్థిత్యాన్ని కాలుతున్నట్లు, తన సహజ స్థితి మౌనమైనట్లు, ఆ మౌనమే తుది పలుకైనట్లు లేచి నిలబడ్డాడు.


"కూచోవయ్యా, పోవచ్చులే. మురళీ! నీ కొక మాట చెప్పనా? మనసు విప్పి పదిమందితో మాట్లాడటం నేర్చుకో. మొన్న మన సీనియర్ పార్సనర్ ఏమన్నాడో - విన్నావా? 'మూడేళ్ల నుండి పనిచేస్తున్నాడు. ఒక్క పేపరూ క్లియర్ చెయ్యలేదు. బాలెన్స్ షీట్ వెయ్యటం చేతగాదు. ఆడిట్ కు పంపితే వారం రోజుల పని రెండు వారాలకు లాగుతాడు. మీ మాటమీది గౌరవంతో ఏమీ అనలేకున్నాను.' - కేంద్రీకరించి పని చెయ్యటం అభ్యసించు, మురళీ! ప్రతిదానికి అదృష్టం దురదృష్టం అంటూంటావు. వట్టి భ్రమ. అందరితో కలసిమెలసి ఉంటే నీ సందేహాలు పటాపంచ లవుతాయ్. ఇంతకీ నువ్వొచ్చిన పని చెప్పకుండా లేచావు. నీ అంతస్సత్యం ఏమిటో తెలీదు. అది తెలుసుకొంటే దురదృష్టం మాట ఎత్తవు."

వెంకటాద్రి గారి ఊరడింపుకు సమాధానం చెప్పలేక - "ఊరికేనండీ! తోచక" అన్నాడు. ఆ మాటల వెనక ఇంకో మైక్రో సంభాషణ మనసులో మెదులుతున్నది. "ఈ ఛార్టర్డ్ అకౌంటెంట్స్ కంపెనీ యజమానులు - రావ్ అండ్ రాయుడమ్మ - ఆర్థికల్స్ విద్యార్థికి ఇవ్వవలసిన నెల సరిభత్యం ఒక్కసారి ఒక్క మొత్తంగా ఏనాడైనా ఇచ్చారా? తను పరీక్షలకు చదివేందుకు నెల విచ్చారా? ఆడిట్ కు వెళ్లినప్పుడు ఆ పార్టీల మీద పడి తేరతిండి తినమనేగా? ఎంత ఏహ్యం?"

మహాబలి నిష్క్రమణం

చీకటిలోకా, వెలుగులోకా అనే అనుమానం ఎందుకు నీకు?
 వెలుగులో చీకటిని చూడగలగడం
 చీకటిలో వెలుగుని వెతుక్కోగలగడం
 స్పృశాస్పృష్టమైన ప్రపంచాన్ని
 ఒకే ఒక కాంతి వలయంగా పోల్చుకోగలగడం
 మహాబలినిష్క్రమణాన్ని కనులారా
 స్వప్నించడానికే కదా!
 ఎన్ని సంవత్సరాలు గడిచిపోయాయని కాదు
 ఎంత కాంతిని పోగుచేసుకోగలిగామన్నదే
 మన విజయానికి సంకేతం
 ఇన్నేళ్లుగా నిరీక్షిస్తున్నదీ ఆత్రపడుతున్నదీ
 ఒక గొప్ప కాంతి వలయంలోకి
 ఆనందంగా నడిచిపోవడానికే కదా!
 అదృత కాంతి వక్రోజాల నీదుగా కురిసే
 ఒక వెన్నెల జలపాతంలోకి
 అదృశ్యమై పోవాలనే కదా!

డాక్టర్ సుమనశ్రీ



వెళ్ళా వెళ్ళా - "ఏదైనా పుస్తకం తీసుకుంటానండీ!" అన్నాడు.
 " నీ ఇష్టం. అయినా ఈమాట పరీక్షకు బాగా చదువుతున్నావా? ఎవరితోనైనా పొత్తు పెట్టుకో. క్లాసులకు వెళ్లకపోయినా ఇంటర్ లాగించేయవచ్చు" అన్నడాయన.
 అట్లా చేతికి వచ్చింది - ఆత్మహత్యల పుస్తకం. గదిలో ఆ రాత్రంతా దాంతోనే జాగరణ. ఆ పుస్తకంలో ఒక ఇంగ్లీష్ వ్యాసం కాగితాలూ ఉన్నవి. ఆ పుస్తకం తలగడకింద తాచుపాము. ఆ వ్యాసం చంక కింద నాగుబాము. పూర్తిచేసి గుండెల మీద పరుచుకుని నిద్ర కుపక్రమించాడు. గదినిండా ఏదో విషజ్వర వాసన వ్యాపించినట్లుగా ఉంది. ఏదో దుఃఖస్ఫూతి. ఏదో రహస్య వేదన. ఈ కలవరంలో అన్ని అశాంతులకు ఒక పరిష్కార వేదిక. ఒక నిష్క్రమణ ద్వార దర్శనం. ఈ చిరగని కాల గ్రంథం తనవంటి నిర్వాగులకు ఒక దీపధారి. ఆ మూగిపుటల్లో - రక్త కణాల్లో వాంఛా కీలికలు అదృశ్యమైపోయిన వ్యక్తికి ఒక గీతావచనం. ఇన్నాళ్ళూ బతుకుని బంధించిన మోహన శాప వచనాలను వమ్ము చేయగల ప్రతిశాప మంత్ర వాక్యం ఆ పుస్తక సారాంశం.

స్వప్నంలో తన తల్లి - సంక్తుభిత రూపం కానవచ్చింది. గయ్యాళి గంప అయిన తన మొదటి భార్యను వదిలించుకొని తన తండ్రి ఒక సంగీతం పంతులమ్మని చేరదీశాడట. ఎంతో భావుకుడై ఉండాలి. పంతులమ్మ తన జనని, తన మాతృమూర్తి. ఒక సంగీత నిధి. ఆమెను ఉంచుకున్నాడని లోకం కూసింది. ఆమె మరణ శయ్యమీద - తాళి కట్టిన దృశ్యం, తన తలపై ఓర్మితో తన తండ్రి వేసిన అమృత హస్తం - ఈ లోకం చూడలేదు. ఒక కళంకి పుత్రుడిగా తను మిగిలిపోయాడు. మొదటి భార్య కోర్టు కెక్కింది. తండ్రి లెక్క చేయలేదుగాని తల్లి మరణం ఆయనను కుంగదీసింది. కోర్టు వ్యవహారం ఒక కొలిక్కి రాకముందే తన స్వార్థితం నుండి ఒక ఎకరా పొలం తనకు దఖలు చేశాడు. దిగులుతోనే కన్ను మూశాడు. ఇప్పు డందరూ గతించారు. తన సవతి పెత్తల్లి కొడుకూ, తనూ మిగిలారు. ఆ అన్న తన నెప్పుడూ తమ్ముడిగా ప్రేమించలేదు. తన మేనమామ తనను చేరదీయలేదు. ఒంటరిగా పుట్టాడు. ఒంటరిగా పెరిగాడు. వెంకటాద్రిగారికి చెప్పలేదు. రావ్ అండ్ రాయుడమ్మ కంపెనీకి తనింక భారం



భారవీరావుకు కేంద్ర సాహిత్య అకాడమీ పురస్కారం

1995 సంవత్సరానికి కేంద్ర సాహిత్య అకాడమీ అనువాద పురస్కారం తెలుగులో శ్రీమతి భారవీరావుకు లభించింది. కన్నడ భాషలో శ్రీ గిరిశ్ కర్నాడ్ రచించిన 'తలెదండ' నాటకాన్ని తెలుగులో అనువదించినందుకు శ్రీమతి భారవీరావు ఈ పురస్కారానికి ఎంపికయ్యారు.

ఉస్మానియా విశ్వవిద్యాలయ ఆంగ్ల శాఖలో అధ్యాపకురాలిగా పనిచేస్తున్న శ్రీమతి

భారవీరావు 'చుక్క నవ్వొంది', 'గుండెలో తడి' కథాసంపుటాలను, 'అల్పం' కవితా సంపుటాన్ని వెలువరించారు. తెలుగు అకాడమీ, తెలుగు విశ్వవిద్యాలయం, అంబేద్కర్ సాంస్కృతిక విశ్వవిద్యాలయం, విశాలాంధ్ర వారి కోసం ఆమె ఎన్నో అనువాదాలు అందించారు. శ్రీ గిరిశ్ కర్నాడ్ రచించిన ఆరు ప్రధాన నాటకాలను ఆమె తెలుగు చేశారు.



కానక్కరలేదు. తన ఆధ్యాత్మిక దుఃఖం నుండి, తన ఆధిభౌతికాల నుండి, తన ఆధి దైవిక కల్లోలాల నుండి విముక్తి కల్పిస్తానని వాగ్దానం చేస్తున్న ఒక వనదేవత, వెన్నెల రస సెల్లా కప్పుకొని వేరే లోకంలో ఈ విషాదాల అపహాస్య భాజన జీవితం ఉండదని వక్కాణిస్తున్న ఒక వరప్రదాయిని - ఆత్మహత్యా రూపంలో తన కా రాత్రి సాక్షాత్కరించింది అయినా ఆమె దర్శనంతోనే మాటల కందని ఒక భయసందేహం, ఒక సందేహ స్వేదం తనను తడిపివేస్తున్నవి. జ్వరకంపన హస్తంతో ఆ పుస్తకాన్ని గుండెమీద నుండి తోసివేశాడు. ఆ గ్రంథపు చిక్కుపుటల్లో దాగి ఉన్న పిల్లంగ్రోవి తుల్లి తూలి చిరు శబ్దంతో భూపతనమైపోవటం -వినబడలేదు -తన కప్పుడు.

ఎమిల్ డర్కహీమ్ -ఆత్మ హత్యను ఒక రహస్య విద్యగా, కళగా భావించలేదు. సామాజిక శాస్త్ర పరిధిలో దాన్ని మూడు వర్గాలుగా విభజించాడు. ఆత్మహత్య చేసుకున్న నిర్భాగ్యుణ్ణి చూడకుండానే, తను జీవించిన సమాజ పరిస్థితులకు అన్వయం చెబితే ఒక సత్యం వెల్లడవుతుంది. వాటిని ఎగోయిస్టిక్, ఎనోమిక్, అల్ట్రాయిస్టిక్ -సత్యా లన్నాడు. తనను ప్రేమించే వాళ్లు లేక, తను ప్రేమించగలిగినవాళ్లు లేక, ఏకాంతజీవులని మనం భ్రమపడే ఒంటరి మనుషులు - ఆత్మహత్య కెప్పుడూ వెనుదీయ రన్నాడు. దేశంకోసం ప్రాణా లర్పించేందుకు ముందుకు దూకే సైనికులది వేరొక మార్గం. బ్రతికి చెడి కొత్త పరిస్థితులతో రాజీ పడలేని దురదృష్టవంతుల దిండొక వర్గం.

ఇవిగాక వైద్య శాస్త్రపరమైన ఇంకొక వాదనా ఉంది. ఆ వ్యక్తుల రక్తంలో జన్యువుల పరిశోధనా ఫలితంగా చెప్పిన శాస్త్రం అది. 5 -హెచ్.టి. అనే పదార్థపు కొరత ఉన్న మానవుల మెదడు -ఆత్మహత్యల్ని

పురిగొల్పుతుం దంటున్నారు. విఖ్యాత రచయిత ఎర్నెస్ట్ హెమింగ్వే, అతని సోదరుడు తండ్రితో సహా కుటుంబ సభ్యు లందరూ ఆత్మహత్యలకు పాల్పడినవారే. వాళ్లు పేదలు గాదు. అజ్ఞానులు కాదు - ధనికులూ, విజ్ఞానులూ, త్యాగధనులూ, సమాజ శ్రేయస్సును కాంక్షించిన ఉత్తమ మానవులే. మరి, తను, మురళి అనబడే తను. భారత యుద్ధానంతర అశ్వత్థామగా, కురుక్షేత్రంలో అరునుడిగా, షేక్స్పియర్ హామెట్ గా, డోస్టోవ్స్కి నవలలో రోడియన్ రాస్కోల్నికావ్ గా -ఒక కల కోసం, జీవితం పన్నిన ఒక వల కోసం, ఇంకొక సంక్లిష్ట సారాంశంకోసం, మరొక సాయిలీల కోసం, ఒక బాలకృష్ణుడి వెన్నెల వెన్నెముద్ద కోసం వేచి ఉన్నాడు -మళ్ళీ ఈ దినం ఆ పుస్తకం తెరిచినప్పుడు. అప్పుడు కనిపించింది -వెండి పొన్ను మేరుపు, మంచం కింద దాగి ఉన్న మురళి. ఆబగా అందుకున్నాడు -చిర యాత్రికుడి స్వప్నంగా.

గది తలుపులు మూసి ఉన్నాయి. అలివిమాలిన తన్మయత్వంతో పాట నందుకున్నాడు. ఆర్టితో, ఆవేదనతో, సుదులు తిరిగే నిస్సహాయంతో -ఒక కృతయుగ వేదఘోష, ఒక కలియుగ దుఃఖదేవత, ఒక ప్రణవి, ఒక ప్రణవ నాదం, ఒక మదుర సంగంమం, ఒక మాతృశ్రీ ఆత్మీయ వేదన, ఒక అన్వేషణ, ఒక నిర్వేద పరిధిలో అతిలోక అనుభూతిపర్యం. ఒక గంట? ఒక ఘడియ? ఒక దశాబ్దమా? పాట ఆగలేదు. బయట తలుపుమీద చప్పుడు. గబగబ. దడదడ. "ఏమండీ! ఏమండీ! తలుపు ... తలుపు తీయండి!"

తూలుతూ వెళ్లి గడియ తీశాడు. ఆవలి వరండా నుండి గుడ్డి వెలుగు. పక్క వాటాలో ముసలమ్మతో ఉంటున్న యువతి. అస్పృష్టమైన అందం. మార్గవమైన కంఠం. "పూటకూళ్లాయన మీకు భోజనం పంపించాడండీ! అన్నీ చల్లారిపోయినై ఎంతసేపైందని. కుంపటిమీద చారు

